

संक्षिप्त

लायंस क्लब के अजय यादव अध्यक्ष

राजगढ़, (निसं)। लायंस क्लब राजगढ़ की नवीन कार्यकारिणी के अजय यादव को नॉमिनेशन कमेटी के पांच सदस्यों में सदस्यों की सर्वसम्मति से अध्यक्ष मनोनीत किया है। लायंस क्लब के प्रशासक एवं समिति अध्यक्ष खेम सिंह अर्य ने बताया कि साधारण सभा की बैठक ने 5 सदस्यों की नॉमिनेशन कमेटी जिसमें एन एल वर्मा, वीरेंद्र शर्मा, मदन लाल शर्मा एवं संजय राजस्थानी प्रमुख रहे। अध्यक्ष अजय यादव का कार्यकाल 1 जुलाई से प्रारंभ होगा। नवीन कार्यकारिणी में अजय यादव अध्यक्ष के अलावा वीरेंद्र दाधीच सचिव एवं प्रदीप महावर कोषाध्यक्ष मनोनीत किए गए।

बैंक मैनेजर के खिलाफ कार्यवाही की मांग

अलवर/जयपुर, (निसं)। दलित शोषण मुक्ति मंच के प्रदेश सह संयोजक डॉ रमेश बैरा एवं अखिल भारतीय जनवादी महिला समिति की राज्य सचिव मंडल की सदस्य रईसा की ओर से जिला कलेक्टर अलवर, जिला पुलिस अधीक्षक भिवाडी, अध्यक्ष राष्ट्रीय मानव अधिकार आयोग नई दिल्ली, राज्य अनुसूचित जाति आयोग एवं अध्यक्ष राज्य महिला आयोग जयपुर को ज्ञापन भेजकर खैरथल के बैंक ऑफ बड़ोदा के बैंक मैनेजर मान प्रकाश गुप्ता द्वारा दलित महिला बैंक कर्मी को प्रताड़ित किए जाने के खिलाफ कड़ी कानूनी कार्रवाई की मांग की है।

ज्ञापन सौंपकर समस्या समाधान की मांग

दौसा, (निसं)। नरसंज एसोसिएशन के जिला अध्यक्ष महेन्द्र मोणा के नेतृत्व में मंगलवार को जिले भर के सीएचओ ने उपस्थिति प्रमाणित के अधिकार एएनएम को दिये जाने के विरोध में सीएचओ कार्यालय के बाहर धरना दिया तथा जमकर प्रदर्शन किया। धरना एवं प्रदर्शन के बाद जिला अध्यक्ष महेन्द्र मोणा के नेतृत्व में एक प्रतिनिधि ने सीएमएचओ को 3 सूत्रीय ज्ञापन सौंपकर उक्त समस्याओं का समाधान 15 दिन में करने की मांग की है। साथ ही मांगे नहीं माने जाने पर आन्दोलन की चेतावनी दी है।

महवा अनाज मंडी में शिविर आज

दौसा, (निसं)। जिले में संचालित शुद्ध के लिए युद्ध अभियान के तहत 29 जून को 10 बजे से शाम 4 बजे तक अनाज मंडी महवा में शिविर आयोजित किया जाएगा। खाद्य सुरक्षा अधिकारी महेन्द्र चतुर्वेदी ने बताया कि शिविर में व्यापारी खाद्य लाइसेंस बनवा सकेंगे और रजिस्ट्रेशन भी करवा सकेंगे। इसके अलावा शिविर में आमजन को शुद्धा खाद्य सामग्री के प्रति जागरूक भी किया जाएगा।

ऑनलाईन प्रवेश प्रक्रिया शुरू

सांभरझील, (निसं)। राजकीय शाकम्भर स्नातकोत्तर महाविद्यालय में सोमवार से स्नातक पाठ प्रथम कक्षा, वाणिज्य व विज्ञान संकाय में ऑनलाईन प्रवेश प्रक्रिया शुरू होगी। प्राचार्य डॉ. ज्ञानप्रकाश दायमा ने बताया कि प्रवेश लेने के इच्छुक विद्यार्थी 27 जून से महाविद्यालय के पोर्टल पर ऑनलाईन प्रवेश के लिये आवेदन कर सकते हैं। आवेदन की अंतिम तिथि 9 जुलाई है। अंतरिम सूची व प्रतीक्षा सूची का प्रकाशन 13 जुलाई को होगा।

चिकित्सा मंत्री ने बजट घोषणाओं के क्रियांवयन एवं प्रगति कार्यों की जानकारी ली

लालसोट, (निसं)। उपखंड मुख्यालय स्थित पंचायत समिति के सभा भवन में चिकित्सा व स्वास्थ्य मंत्री परसादी लाल मोणा द्वारा बजट घोषणाओं की हो रही क्रियान्वयन एवं प्रगति कार्यों की जानकारी ली व आमजन की समस्याएं सुनी तथा आयोजित बैठक के दौरान राज्य सरकार की बजट घोषणा एवं सरकार द्वारा संचालित जनकल्याणकारी योजनाओं की समीक्षा की।

सरकार की बजट घोषणा एवं सरकार की जनकल्याणकारी योजनाओं की समीक्षा करते हुए चिकित्सा मंत्री ने कहा कि विधानसभा क्षेत्र लालसोट के लिए की गई बजट घोषणाओं की पालना के क्रियान्वयन में किसी प्रकार की कोहली बर्दाशत नहीं की जाएगी। मंत्री मोणा ने कहा कि सभी विभागीय

'आमजन की समस्याओं का निराकरण कर उन्हें लाभान्वित करवाने का प्रयास करें'

अधिकारी राज्य सरकार की बजट घोषणा की पालना के लिए सक्रिय रह बजट घोषणा का कार्य पूर्ण कर आमजन को लाभान्वित करवाने का कार्य करें।

निर्धारित लक्ष्यों को समय सीमा में अर्जित करें : एडीएम प्रथम

अलवर, (निसं)। अतिरिक्त जिला कलेक्टर प्रथम अखिलेश कुमार पिपल ने कृषि गतिविधियों से जुड़े अधिकारियों को निर्देश दिये कि निर्धारित विभागीय लक्ष्यों को समय सीमा में अर्जित कर किसानों को लाभान्वित करावे।

अतिरिक्त जिला कलेक्टर प्रथम की अध्यक्षता में मंगलवार को कलक्ट्रेट सभागार में जापान इंटरनेशनल कॉरपोरेशन एजेन्सी (जायका) द्वारा वित्त पोषित राजस्थान जल क्षेत्र आजीविका सुधार उप परियोजना के अन्तर्गत जिले में प्रगतिरित सिंचाई परियोजना हेतु जिला तकनीकी समर्थित दल (डीपीएससी) की बैठक आयोजित हुई। उन्होंने सिंचाई विभाग के अधिकाधिक अभियन्ता को निर्देश दिये कि योजना के तहत जिले में शांतिन की गई सिंचाई परियोजना के कार्य को विभागीय निर्देशानुसार गति प्रदान करें। उन्होंने उद्यानिकी विभाग के सहायक निदेशक को निर्देश दिये कि विभाग में संचालित योजनाओं की जानकारी किसानों को रहे इसके लिए जिले भर में योजनावद्ध रूप से व्यापक प्रचार-प्रसार करावे। इसमें महिला अधिकारिता विभाग, पंचायती राज



चिकित्सा व स्वास्थ्य मंत्री परसादी लाल मोणा ने सुनवाई के दौरान पेयजल व बिजली सहित निर्माण विभाग के अधिकारियों से विकास कार्यों को जल्द पूरा कराने के निर्देश दिए।

इस दौरान चिकित्सा मंत्री ने सभी विभागीय अधिकारियों से सभा भवन में जनसुनवाई करते हुए अधिकारियों को निर्देश दिए कि आमजन की समस्याओं का मौके पर ही निराकरण कर उन्हें लाभान्वित करवाने का प्रयास करें इसके लिए राज्य सरकार ने त्रिस्तरीय जनसुनवाई व्यवस्था लागू की है। उन्होंने ग्रामीणों से कहा कि राज्य सरकार द्वारा लागू की गई तीन स्तरीय जनसुनवाई योजना का लाभ उठाए सुनवाई के दौरान

अरविंद कुमार, विकास अधिकारी हरकेश मोणा, तहसीलदार मदन लाल मोणा अधिशासी अधिकारी नमन शर्मा, सहायक अभियंता घनश्याम मोणा अंकित जैन मंगीलाल मोणा, पीसीसी सदस्य रामविलास हेमावास ब्लॉक अध्यक्ष जगदीश राडा पूर्व सरपंच दीपक पटेल, सरपंच प्रतिनिधि लालाराम बैराव सहित ब्लॉक एवं जिला स्तरीय अधिकारी जनप्रतिनिधि आदि उपस्थित रहे।

पर्यवेक्षक ने पावटा प्रागपुरा नगरपालिका का निरीक्षण किया

पावटा, (निसं)। पावटा प्रागपुरा नगरपालिका कार्यालय में मंगलवार को स्वयंसेवक विभाग डीएलबी जयपुर संभाग पर्यवेक्षक श्याम सिंह राजपुरोहित ने पहुंचकर निरीक्षण किया। इसके बाद नगरपालिका प्रशासन के तत्वाधान में संचालित प्रशासन शहरों के संग अभियान का जायजा लेकर पात्र

पर्यवेक्षक ने निरीक्षण के दौरान पत्रावलियों व रिकॉर्ड आदि की जांच की

व्यक्तियों को पत्रे जारी करने के लिए आवश्यक दिशा निर्देश दिए। इसी दौरान 10 पात्र व्यक्तियों को भूखंड आदि के पत्रे भी दिए गए। पर्यवेक्षक राजपुरोहित ने नगरपालिका कार्यालय में निरीक्षण के दौरान पत्रावलियों व रिकॉर्ड आदि की जांच की। जिसके बाद प्रशासन शहरों के संग अभियान शिविर में व्यवस्थाओं का जायजा लिया तथा अधिकारियों से वार्ता



पर्यवेक्षक राजपुरोहित ने 10 पात्रों को भूखंड आदि के पत्रे दिए।

करके व्यवस्थाओं में शिविर में किए गए कार्यों की जानकारी ली। इसके बाद नगरपालिका के अधिकारी को निर्देश दिए कि राज्य सरकार की ओर से संचालित शिविर के दौरान के सभी पात्र व्यक्तियों को अधिक से अधिक पत्रे दिए जाएं साथ ही पत्रावलियों में आ रही समस्याओं का तत्काल समाधान करवाकर आमजन को लाभ दें। पर्यवेक्षक राजपुरोहित ने बताया कि प्रशासन शहरों के संग अभियान में राज्य सरकार की ओर से दिए गए लक्ष्य को पूरा करना है। साथ ही लक्ष्य से अधिक

पूज्य सिन्धी पंचायत की कार्यसमिति की बैठक आयोजित

खैरथल, (निसं)। पूज्य सिन्धी पंचायत की कार्यसमिति की बैठक मुछी मनोरलाल रोधा की अध्यक्षता में झुलेलाल मंदिर में आयोजित की गई। बैठक में मुख्य रूप से जनहितकारी आवश्यकताओं को शुरू करने की योजनाओं को मूर्तरूप देने के लिए समाज का दृष्ट गठन करने पर चर्चा कर प्रस्ताव पारित किया गया।

पूज्य सिन्धी पंचायत के प्रवक्ता प्रहलाद मंगलानी ने बताया कि सामाजिक एवं सामुदायिक सुविधाओं के विस्तार के लिए की गई चर्चा में पूज्य सिन्धी पंचायत अलवर जिलाध्यक्ष ओमप्रकाश रोधा ने पूज्य सिन्धी पंचायत खैरथल के दृष्ट गठन कर रजिस्ट्रेशन कराने की प्रस्ताव रखा जिस पर सभी सदस्यों ने इस बात का समर्थन करते हुए इसे शीघ्र गठित करने की मंशा जताई। इस अवसर पर खैरथल नगरपालिका अध्यक्ष हरीश रोधा ने भी खैरथल सिन्धी समाज सहित आसपास के गांवों के सिन्धी समाज के लोगों को दृष्ट से जोड़ने की बात रखी जिस पर सभी ने खैरथल सिन्धी समाज के बाद आसपास के लोगों जोड़ने का निर्णय लिया गया। अन्त नगर कॉलोनी एवं मुख्य बाजार स्थित झुलेलाल मंदिर में झुलेलाल भगवान की नवीन प्रतिमा स्थापित करने आदि मुद्दों पर चर्चा कर विभिन्न निर्णय लिए गए।

सार-समाचार दुकान लगाने की अनुमति देने की मांग



राजगढ़, (निसं)। ऐतिहासिक महत्व के भगवान जगन्नाथ महाराज के मेला स्थल गंगा बाग पर दशकों से दुकान लगाते आए मनिहारों ने जगह बदलने को लेकर रोष जताया है। इधर मेले में आए सैकड़ों की संख्या में आए दुकानदारों एवं उनके परिवारों को पेयजल सहित अन्य मूलभूत सुविधाएं नहीं मिलने को लेकर भी मेला कमेटी एवं नगर पालिका प्रशासन की कार्यप्रणाली को लेकर सवाल खड़े हो गए हैं। विदित रहे कि तीन चार दशकों से मेले में मनिहारी की दुकान लगाने वाले महिला पुरुषों का कहना था कि मुख्य दरवाजे से मंदिर स्थल के दोनों ओर सड़क मार्ग को छोड़कर मनिहारों की दुकान लगती आई है। इस बार उनको मेला स्थल से दूर जाकर पार्क में दुकान लगाने को कहा है मगर मेले के दौरान वर्षों की संभावना को देखते हुए उनका कामकाज प्रभावित हो सकता है। पीडित महिला पुरुषों ने बताया कि मेले के दौरान वर्षों का पानी बह जाने के बाद उनकी आजीविका प्रभावित होगी। मेले में दो वक्त की रोटी कमना आए महिला पुरुषों ने बताया कि बिजली पानी एवं खानपान सहित अन्य सुविधाएं नहीं मिलने से करीब 10 दिन पूर्व में आए दुकानदारों के परिवारों के समक्ष संकट खड़ा हो गया है। महिला पुरुषों ने उपखंड प्रशासन से मनिहारी की दुकान लगाने वाले दुकानदारों को पूर्व के स्थानों पर ही दुकान लगाने की अनुमति देने की मांग की है।

अमरनाथ के लिये पहला जत्था रवाना



सांभरझील, (निसं)। यहां मनकाेश्वर महादेव सेवा समिति की तरफ से अमरनाथ यात्रा के लिये पहला जत्था रवाना हुआ। पार्षद गौतम सिंघानिया व आरएसएस पदाधिकारी मनीष सुंदवाल की अगुवाई में रवाना हुये जत्थे को देवयानी सरोवर स्थित जोगेश्वर दरबार से महेत अर्जुनदास में ध्वज दिखाकर धार्मिक यात्रा को रवाना किया। इस मौके पर ललित सोनी, दीपक व्यास, गणेश शर्मा, विष्णु शर्मा, दीपक शर्मा, मयंक दाधिच, श्याम सोनी, राहुल कांबडिया, विनायक दाधिच, गिरधर गोयल, गोलू जोबनेरिया, चिराग अटावाल विक्की शर्मा, उममेद चौधरी, राधेश्याम जाट, अशोक यादव, रामेश्वर लाल सेप्ट, मनोज जैन, लक्ष्मीनाथयन सोनी, तनुज सोनगर, मितेश सोनी, धर्मराज तंवर ने यात्रा में भाग लिया।

दुष्कर्मी की जमानत याचिका खारिज

बौली-बागनवास, (निसं)। पोक्सो एवं परिवार न्यायालय सवाई माधोपुर ने दुष्कर्मी के आरोपी अरबाज खान निवासी गंगापुर सिटी का जमानत प्रार्थना पत्र खारिज कर दिया। पीडिता व राज्य सरकार की ओर से पैरवी करते हुए विशिष्ट लोक अधियोजक अनिल कुमार जैन ने न्यायालय को अवगत कराया कि एक पीडिता ने थाने में उपस्थित होकर बताया कि प्राथीया 25 मार्च 2022 को दोपहर 3 बजे अपने घर के बाहर खड़ी थी। तभी आरोपी अरबाज खान ने दुकान पर अंबर लाने को भेजा एवं अंबर देने जब तो घर के अंदर बुला कर कुंटी लगा दी। एवं जबदस्ती करने लगा जब भी चिल्लाते तो मुंह पर कपड़ा बांध दिया एवं दुष्कर्मी कर वीडियो बना ली। पुलिस ने अनुसंधान के बाद आरोपी अरबाज खान निवासी गंगापुर सिटी को 30 अप्रैल 2022 को गिरफ्तार किया तब से ही आरोपी न्यायिक अभिरक्षा में है।

चोरों ने नकदी व जेवर पार किये

निवाई, (निसं)। गांव मोटूका में सोमवार की रात परिवार के लोग घब पर सोते रहे और चोरों ने नीचे नकदी व आपूषणों पर हाथ साफ कर दिया। घर में चोरी होने का पता सुबह परिवारजनों के नींद उठने के बाद लगा। पीडित ने तत्काल बरोनी थाना पुलिस को सूचना दी। सूचना पर पुलिस मौके पर पहुंची और घटना स्थल का मौका मुआयना किया। बरोनी थानाधिकारी हरिराम ने बताया कि पीडित रतिराम गुर्जर ने मुकदमा दर्ज करवाया है कि सोमवार की रात वह परिवार सहित छत पर सो रहा था रात में चोरों ने नीचे कमरों में लगे ताले काटकर बक्से का कुंदा तोड़ दिया और उसमें रखी 53 हजार 500 रुपये की नकदी और चांदी की बॉन्ड जोड़ी एवं एक किलो ड्राइफ्रुट चुराकर फरार हो गए उन्होंने बताया कि चोरों ने मोरपाल गुर्जर, बुढराम व हरिराम के घरों के ताले तोड़ने की सूचना है। पीडित श्योजीराम के घर में एक साल पूर्व भी चोरी की वारदात हुई थी लेकिन पुलिस अभी तक उसका खुलासा नहीं कर पाई है।

पेड़ काटने को लेकर खूनी संघर्ष

बौली-बागनवास, (निसं)। क्षेत्र के पीपलदा गांव में दो परिवारों में बाड़े में पेड़ काटने को लेकर विवाद हो गया जो खूनी संघर्ष में बदल गया। इस मामले को लेकर दोनों पक्षों की ओर से बौली थाने में मामला दर्ज कराया है। दोनों ही पक्षों की ओर से 5-5 लोग घायल हो गए। जिनका सवाई माधोपुर जिला चिकित्सालय में उपचार चल रहा है। एक पक्ष ने 18 व एक पक्ष ने 19 लोगों के खिलाफ मारपीट का मामला दर्ज कराया है। बौली सर्किल इस्पेक्टर श्री किशन मोणा ने बताया कि सुनीता देवी योगी ने रिपोट पेश कर बताया कि वह बाड़े में कलकड़ी लेने गई थी पीछे से दिलीप जितेंद्र ने पीछे से बाथ भरली व अन्य 19 लोगों ने मारपीट की। दूसरे पक्ष के रामविलास योगी ने मामला दर्ज कर बताया कि वह जेसीबी लेकर बाड़े में पेड़ काटने गया था तभी बलराम वगैरे 18 लोगों ने लाठी-डंडे व अन्य धारदार हथियार से हमला कर मारपीट कर दी। रामविलास पक्ष के घायलों को बौली चिकित्सालय प्राथमिक उपचार के बाद 5 लोगों को सवाईमाधोपुर रेफर किया गया है। जबकि सुनीतापक्ष के घायलों ने सीधे ही सवाई माधोपुर चिकित्सालय जाकर उपचार कराया है। पुलिस ने मामला दर्ज कर चर्चा शुरू कर दी।

राज्य स्तरीय टीम ने भौतिक सत्यापन किया

मालपुरा, (निसं)। स्वामी विवेकानन्द राजकीय मॉडल स्कूल मालपुरा का मंगलवार को राज्य स्तरीय स्वच्छ विद्यालय टीम द्वारा भौतिक सत्यापन किया गया। टीम में शामिल शिक्षा विभाग अजमेर कार्यालय संयुक्त निदेशक चन्द्रशेखर, प्रारंभिक जिला शिक्षा अधिकारी रामनिवास शर्मा, डीपीसी रमेश सिंह व चौथमल जाट एवं एएसएमएसए के एपीसी श्योराज मोणा ने विद्यालय का भौतिक सत्यापन कर स्कूल प्रबंधन आवश्यक दिशा निर्देश दिये। विद्यालय प्रभारी हनुमान जॉर्डन, शिक्षक अरविन्द त्रिपाठी सहित स्टाफकर्मियों से राज्य स्तरीय जॉर्डन ने आवश्यक जानकारी ले स्वच्छ विद्यालय को लेकर निर्देशित किया।

विनोद सुनारा अध्यक्ष नियुक्त

निवाई, (निसं)। श्री दिगंबर जैन बड़ा मंदिर कमेटी का अध्यक्ष विनोद सुनारा को बनाया गया। जैन समाज के प्रवक्ता विमल जौला व राकेश संधी ने बताया कि श्री पाश्र्वांग विहारि भवन पर श्री दिगंबर जैन खड्डेलवाल सरायी समाज की बैठक सरावगी समाज के प्रमुख अशोक बिलाला की अध्यक्षता में आयोजित हुई। सर्वसम्मति से अध्यक्ष पद पर विनोद सुनारा को नियुक्त किया गया। जौला ने बताया कि अध्यक्ष के साथ कमेटी में राजेश सोनी एवं विमल सोनानी को सदस्य बनाया गया। बैठक में नेमीवंद गंगवाल, महेन्द्र टोल्या, विमल छाबडा, राजेन्द्र सेदरिया, मनोज पाटनी एवं बाबूलाल झौझरी मौजूद थे।

अग्निपथ योजना के खिलाफ कांग्रेसियों ने सत्याग्रह किया

पावटा, (निसं)। केंद्र की मोदी सरकार द्वारा लाई गई सेना में भर्ती अग्निपथ योजना का विरोध लगातार जारी है। युवाओं के विरोध प्रदर्शन को अपना समर्थन देने विधायक इंद्राज गुर्जर के नेतृत्व में एक दिवसीय शांतिपूर्ण सत्याग्रह का आयोजन हनुमान जी की बगीची मैन बस स्टैंड विराटनगर में कोर्डिनेटर युवेंद्र सिंह व युवा कॉंग्रेस अध्यक्ष एवं पार्टी कार्यकर्ता एवं आमजन की उपस्थिति में किया गया।

विधायक इंद्राज गुर्जर ने कांग्रेस पदाधिकारियों के साथ सत्याग्रह आंदोलन में विचार विमर्श कर उनमें जोश भरवा। उन्होंने केंद्र की योजनाओं को आडे हाथ लेते हुए कहा कि केंद्र की मोदी सरकार अग्निपथ योजना के बहाने सेना का राजनीतिकरण



शांतिपूर्ण धरने को विधायक इंद्राज गुर्जर ने संबोधित किया।

करना चाहती है। अग्निवीर योजना में चार साल के कान्ट्रैक्ट पर सैनिक

भर्ती करना सिर्फ देश की युवाओं की भावनाओं से खिलवाड़ करना चाहते

हैं। बल्कि यह राष्ट्र सुरक्षा के लिए भी खतरा है। एक युवक 17.5 साल की उम्र में अग्निवीर बनेगा और 21.5 साल की उम्र में वापस बेरोजगार हो जाएगा। 21 साल के बाद अग्निवीर बने युवा का करना क्या है, यह भी केंद्र सरकार ने स्पष्ट नहीं किया है। केंद्र की मोदी सरकार द्वारा लाई गई सेना में भर्ती अग्निपथ योजना से फौज को कमजोर नहीं होने देंगे, देश को कमजोर नहीं होने देंगे। भाजपा

को केंद्र सरकार द्वारा लाई गई युवा विरोधी अग्निपथ योजना के विरोध में आज हनुमान जी की बगीची मैन बस स्टैंड विराटनगर में शांतिपूर्ण धरना दिया गया। युवाओं के भविष्य से खिलवाड़ नहीं चलेगा। मोदी सरकार को इसे वापस लेना होगा। अग्निपथ योजना लागू करने के निर्णय से देश भर के युवाओं में निराशा, मायूसी और गहरा रोष है। सरकार कभी नोटबंदी, कभी कृषि कानून तो कभी अग्निपथ भर्ती के नाम पर युवाओं को परेशान करती है। इस मौके पर विधायक इंद्राज सहित कांग्रेस पदाधिकारियों व कार्यकर्ताओं सहित आमजन ने सत्याग्रह करते हुए अपना विरोध दर्ज कराया।

नकबजनों ने सैंधमारी कर नगदी व जेवरात

सहित पांच लाख का माल पार किया

मंडावरी, (निसं)। थाना क्षेत्र के मंडावरी कस्बे के गोरा वाली ढाणी में बीती रात अज्ञात नकबजनों द्वारा कुचक केदार प्रसाद मोणा के मकान में चोरी की वारदात को अंजाम दिया गया। बीती रात मकान की खिडकी तोड़कर घर में अज्ञात चोर दाखिल हुए एवं कमरों में रखे कीमती सोने चांदी के आपूषण सहित एक लाख बीस हजार रुपए चोरी कर ले गए।

थाना अधिकारी रामपाल मोणा ने जानकारी देते हुए बताया कि दूरभाष पर सूचना मिली थी कि गोरा वाली ढाणी में एक मकान में अज्ञात नकबजनों द्वारा चोरी कर ली गई है। सूचना के बाद मंडावरी थाना पुलिस के हेड कांस्टेबल ओमप्रकाश में पुलिस जाके के मौके पर पहुंचे एवं घटनास्थल का जायजा लिया। इसी कि वजह घर को बंद करने के बाहर गेट पर ही सो रहे थे मध्याह्न बाद यह घटना संभवतया अज्ञात नकबजनों द्वारा कारित करना



नकबजनी की घटना पर मंडावरी थाना पुलिस ने जायजा लिया।

वही पीडित परिवार से इस घटना के बारे में जानकारी लेने पर पीडित द्वारा बताया गया कि वह घर को बंद करने के बाहर गेट पर ही सो रहे थे मध्याह्न बाद यह घटना संभवतया अज्ञात नकबजनों द्वारा कारित करना

बताया है। पीडित द्वारा जानकारी दी गई कि उनके मकान के बगल में एक मकान के रोशनदान को तोड़कर अज्ञात चोर घर में दाखिल हुए एवं कमरों में रखे बक्से आदि से नगद रुपए एवं कीमती आपूषण चुरा कर फरार हो गए।

बीटीएस टीम ने सबूत जुटाने के लिए प्रयास

वहीं घटना को गंभीरता से लेते हुए जिला मुख्यालय से बीटीएस की टीम को घटनास्थल पर बुलवाया गया एवं घटनाक्रम से जुड़े साक्ष्य एकत्र करने का प्रयास किया गया। वहीं दूसरी ओर गोरा वाली ढाणी के लोग चोरी की घटना को लेकर चिकित्सा एवं स्वास्थ्य मंत्री परसादी लाल मोणा के मंडावरी स्थित निवास पर पहुंचे एवं चोरी के घटनाक्रम के बारे में बताया कि घटना का खुलासा करने की मांग की.. वहीं मंत्री मोणा द्वारा दूरभाष के माध्यम से घटना के अधिकारियों को इस चोरी की घटना को लेकर चिकित्सा करने के निर्देश दिए एवं ढाणी के लोगों को घटना का जल्द खुलासा होने के लिए आश्वासन दिया गया।

टंकी में एक डूबने लगा तो दूसरा दोस्त बचाने कूदा, दोनों की मौत

अलवर, (निसं)। अलवर में सोमवार को नहाने गए दो दोस्त टंकी में डूब गए। शाम तक जब घर नहीं लौटे तो फोन किया। रिंग भी गई लेकिन किसी ने कॉल रिसीव नहीं किया। चिंता में आए परिवार ढूंढ ने निकले तो गांव में बने रमशान घाट के पास कपड़े दिखाई दिए। पास बनी टंकी में जाकर देखा तो दोनों के शव तैर रहे थे। परिवार निजी हॉस्पिटल लेकर पहुंचे तब तक दोनों की मौत हो चुकी थी।

घटना अलवर के कैमाला गांव की है। सोमवार को कैमाला निवासी सागर (15) पुत्र गणेश कुमार और नितिन (16) पुत्र विनोद दोनों दोपहर करीब 12:30 बजे घर से निकले थे। इसके बाद रमशान घाट के पास बनी पानी की टंकी में नहाने चले गए। बताया जा रहा है कि दो बजे के करीब सागर पानी की टंकी में नहाने उतरा था। इस दौरान सागर डूबने लगा तो नितिन बचाने के लिए टंकी में कूद गया लेकिन, इस हादसे में दोनों डूब गए और मौत हो गई। दोनों के पिता मजदूरी करते हैं। सागर तीन बहन-भाई हैं। वहीं नितिन

दो भाई हैं। नितिन 12वीं और सागर 11वीं का स्टूडेंट था। दोपहर 2 बजे के करीब यह घटना हुई थी। शाम तक दोनों नहीं लौटे तो नितिन के नंबर पर कॉल किया।

जब कॉल रिसीव नहीं किया तो ढूंढ ने निकले। शाम करीब 7 बजे टंकी के पास पहुंचे तो बाहर सागर के कपड़े पड़े थे। इस पर टंकी में जाकर देखा तो दोनों के शव पड़े थे। इस दौरान वहां मौजूद ग्रामीणों की मदद से दोनों को बाहर निकाला। बचाने का भी प्रयास किया लेकिन तब तक दोनों की मौत हो चुकी थी। मंगलवार सुबह पोस्टमार्टम कर दोनों के शव परिवारों को सौंपे।

इस घटना के बाद घर में कोहराम मच गया। वहीं गांव में मायूसी छा गई। ग्रामीणों ने बताया कि दोनों गरीब परिवार से थे। दोनों अच्छे दोस्त भी थे। हमेशा साथ रहते थे। अब उनकी आखिरी सांस भी साथ में निकली है। एक दोस्त ने दूसरे को बचाने के लिए जान दे दी। इस हादसे से गांव में शोक छाया हुआ है।